

# ادبیات آج کا مسلمان

جناب قانی مراد آبادی

(اس نظم کا محرک حضرت مولانا سعید احمد صاحب کا ادارہ (نظرات) بابت ماہ مارچ ۱۹۶۰ء ہے جس میں آپ نے آج کے مسلمان کی تفصیلی وضاحت فرمائی ہے۔ اسی پر چند اشعار ہو گئے ہیں۔ اُمید ہے کہ قارئین ”برہان“ پسند فرمائیں گے۔ ف، م)

ہوئے مسلمان کے گھر جو پیدا، مسند یہی وہ لئے ہوئے ہیں  
وگرنہ دین اور ایمان اپنا، وہ نذر یورپ کئے ہوئے ہیں  
عجب مسلمان ہیں وہ بھی صاحب، کلبے خوش مسجدوں کی نفرت  
وہ کنبے جا کر کے کیا کریں گے، طوافِ لندن کئے ہوئے ہیں  
مذہب وہ کیا جانیں کیا بلا ہے، نماز کیسی ہے روزہ کیا ہے  
ہے یاد تاریخِ یورپ اُن کو، وہ پاس ایم اے کئے ہوئے ہیں  
عمر گنوا کر کے کالجوں میں، لگاتے چکر ہیں دفستروں کا  
کبھی تو کوئی جگہ ملے گی، اس آرزو پر جنے ہوئے ہیں  
زکوٰۃ و خیرات کیا وہ دیں گے، ہے بنک کے سود پر گزارہ  
ہو دل میں کیا قدرِ آبِ زمزم، شرابِ و سکی پئے ہوئے ہیں  
مثالِ فریادِ وقیس کیوں وہ، اٹھائیں صدے مفارقت کے  
کلب میں ملتے ہیں روزِ دونوں، وہ کورٹ شپ بھی کئے ہوئے ہیں

براہوتہذیبِ نو کا قانی، وہ مرد سے بن گئے مخنث  
نشانِ مردم تھیں داڑھی مونچھیں، صفایا ان کا کئے ہوئے ہیں